

صحیح باہل حق

جوانو! بڑی ہمت اور جو اندری سے | ۱۰ جولائی ۱۹۸۸ء

دین کی حفاظت اور مدافعت کرو | حسب معمول بعد العصر حضرت شیخ الحدیث مدظلہ کی خدمت میں حاضری کی سعادت حاصل ہوئی۔ طلبہ کا ہجوم تھا۔ دارالعلوم کے بعض اساتذہ بھی تشریف فرما تھے۔ صوبہ سرحد کے مختلف اضلاع سے آئے ہوئے مہانوں کے علاوہ آزاد کشمیر سے بھی علماء آئے ہوئے تھے جن میں بعض حضرت شیخ الحدیث مدظلہ کے دارالعلوم دیوبند میں تدریس کے زمانہ کے تلامذہ تھے۔ میرے حاضر خدمت ہونے پر از خود حضرت شیخ الحدیث مدظلہ نے بعض اذنیات کا تعارف کرایا۔ آزاد کشمیر سے آئے ہوئے علماء میں اپنے تلامذہ اور دیگر اذنیات کی تشریح آوری اور حجت فرمائی پر بڑی ممنونیت کا اظہار فرمایا۔

چند روز قبل احقر کی بعض تصنیفات کا تذکرہ جب حضرت اقدس کی محفل میں ہوا تو ارشاد فرمایا تھا خدا تعالیٰ قبول فرمائے بڑی ہمت ہے۔ اللہ تعالیٰ مزید ہمت دے۔ اور قبولیت سے نوازے۔ انکا عاجان فعالجنا عن دینکما احقر نے یہ الفاظ تو نوٹ کر لئے تھے مگر جی چاہتا تھا کہ اس کی تشریح و تفصیل اور پس منظر بھی حضرت مدظلہ خود بیان فرمائیے۔ آج احقر نے اس سلسلہ میں استفسار کیا تو ارشاد فرمایا کہ حضرت ابن عباسؓ کی خدمت میں ایک مرتبہ ان کے دو تلامذہ حاضر ہوئے اور عرض کیا کہ حضرت! ہم نے شام کو تبلیغ اور جہاد کی نیت سے جانے کا ارادہ کیا ہوا ہے۔ حضرت ابن عباسؓ ان کے اس عزم پر بڑے خوش ہوئے بڑی مسرت کا اظہار فرمایا۔ اور ارشاد فرمایا

انکا عاجان فعالجنا عن دینکما | تم دونوں جوان ہو۔ بڑی ہمت اور جو اندری سے
دین کی حفاظت اور مدافعت کرو۔

فضلًا اور علماء کو دینی کام کرتے وقت | ارشاد فرمایا میری بھی یہی حالت ہے اور میں بھی آپ سے اب یہی کہنے
حضرت ابن عباسؓ کی نصیحت ملحوظ رکھنی چاہیے | دیتا ہوں کہ میں تو بوڑھا ہو گیا ہوں ہڈیوں کا ڈھانچہ ہے۔ صنعت نظر
اس کے علاوہ ہے۔ ویسے بھی زندگی بھر کوئی سیدھا کام نہ کر سکا۔ اب تو جسم بھی کام کا نہیں رہا۔ آپ باہمت ہیں نوجوان
ہیں۔ خدا نے موقع بخشا ہے اب تمہیں بھی حضرت ابن عباسؓ کی نصیحت ملحوظ رکھنی چاہیے اور دین کی مدافعت کرنی چاہیے۔

ارشاد فرمایا۔ یہاں لفظ سخن آیا ہوا ہے مقصد یہ ہے کہ دشمن دین پر حملہ کرے۔ کس طرح کا حملہ! تقریب سے،
تخریب سے منطق اور فلسفہ کی راہ سے۔ سائنس کی راہ سے۔ اشاعت و تبلیغ کی راہ سے۔ بہر حال اس کے مقابلے
کے لئے کھڑے ہو جاؤ۔ چاروں طرف سے اس کی بلنار کو روک دو۔

جوانی بڑی نعمت ہے اور ارشاد فرمایا۔ لائق تلامذہ اور باصلاحیت شاگرد اساتذہ کی عزت ہو کرتے ہیں
اس میں بڑے کام ہو سکتے ہیں اساتذہ کا وقار ہوا کرتے ہیں حضرت ابن عباسؓ نے بھی اپنے باصلاحیت تلامذہ کو
کام کرنے کی خصوصیت سے تاکید فرمائی۔ دارالعلوم کے فضلاء بھی حاضر خدمت تھے۔ ان کی طرف رونے سخن پھیرتے ہوئے
ارشاد فرمایا: کام کریں کام۔ اپنی صلاحیتیں اور اوقات دین کے کام میں لکھپادیں۔ ہم تو بوڑھے ہو گئے کام کے ذریعے
اب پتہ چلتا ہے کہ جوانی کتنی بڑی نعمت ہے اور جوانی میں کیسے کیسے کام ہو سکتے ہیں۔

طلبہ کے صالح اعمال | حضرت شیخ الہند اپنے تلامذہ سے خصوصیت سے فرمایا کرتے کہ دیکھو جو پگڑی
اساتذہ کی چڑھی ہو کرتے ہیں تم نے چہیں بندھوائی ہے اپنے کمزور اور دارالعلوم سے باہر کے کردار سے یہ
ہمارے سروں سے ہرگز نہ اتارنا جب تم غلط راستوں پر چلو گے تو لوگ کہیں گے کہ ان کے اساتذہ کا بھی یہی راستہ ہو گا۔
دارالعلوم دیوبند میں پہلی مرتبہ | دیوبند کے اکابر اور ہمارے سارے اساتذہ علم و عمل کے بلند مقام پر فائز تھے
حاضری کا دلچسپ تاملہ | مگر عجز و انکسار کے پتلے تھے۔ دارالعلوم دیوبند کی شہرت تھی اکابر اساتذہ کی

عظمتوں کے چہرے تھے جب تک وہاں حاضری نہیں دی تھی خیال تھا کہ وہاں کے اکابر اساتذہ کے بڑے جتے۔ عمانے، بڑے
مٹھاٹھ باٹھ کے لباس ہوں گے ان سے بولنا یا ان کی ملاقات کرنا بھی کارے دار ہو گا۔ مگر جب دیوبند پہلی مرتبہ حاضر ہوا
تو راستہ میں دیکھا کہ بوڑھے بزرگ نے گرنی کے موسم کی وجہ سے پیٹھ ننگی کی ہوئی ہے۔ بازار سے سودا لئے جا رہے ہیں
راستہ میں لوگ ملتے ہیں سلام کرتے ہیں بڑا اکرام ہوتا ہے مگر وہ اپنے ہاتھ میں لیا ہوا سودا کسی کے حوالے نہیں کرتا۔
دارالعلوم دیوبند کے صدر مفتی | ان کی یہ عزت و عظمت دیکھ کر رفقا سے دریافت کیا کہ یہ بزرگ کون ہیں؟
مولانا عزیز الرحمن کا تذکرہ | بتایا گیا کہ یہ دارالافتار دارالعلوم کے صدر مفتی حضرت مولانا عزیز الرحمن ہیں
ان کا یہ طریقہ تھا کہ بعد العصر ایک لمبی لالھی لے کر پڑوسی کی بیواؤں۔ یتیموں اور ناداروں کا سودا سلف لایا کرتے تھے
ہر ایک دروازہ یا دیوار سے اپنی لالھی اندر کر دیتے اور گھروالوں سے کہتے کہ کوئی سودا ضرورت ہو؟ تو اہل خانہ نہ
اس لالھی کے ساتھ اپنی ضرورت کی چیز باندھ دیتے تیل کی بوتل یا سودے کی تھیلی، پھر آپ خود بازار تشریف لے جاتے
سب کا سودا خرید کر خود اپنے ہاتھوں سے ایک ایک کے گھر پہنچاتے۔

تواضع تو شریفوں کی فطرت ہے | شیخ المعانی حضرت علامہ مولانا عبد السمیعؒ کا بھی عاجزی اور تواضع میں یہی

حال تھا تواضع تو شریفوں کی فطرت ہے۔ الکبریٰ اذا ارتفع تواضع

انابت الی اللہ اور جہاد | اس موقع پر بعض دیگر دینی مدارس سے طلبہ کی جماعتیں آئی ہوئی تھیں انہوں
فی سبیل اللہ کے لئے بیعت نے حضرت تھانویؒ کی اعمال قرآنی کی اجازت چاہی۔ کچھ طلبہ نے جہاد
افغانستان میں عملاً شرکت اور کامیابی کی دعا کی درخواست کی۔ حضرت مدظلہ نے جہاد افغانستان کا سنا تو
چہرہ پر رونق آگئی۔ آج بڑے جمال میں تھے۔ چہرہ اقدس پر مسرت ہوید لگتی بیٹھ گئے سب کو اعمال قرآنی کی
اجازت مرحمت فرمائی۔ ذکر و توجہ الی اللہ اور جہاد کا ذکر چھپڑا۔

تو از خود اپنا دست مبارک آگے بڑھایا۔ جملہ حاضرین علماء و مشائخ، اس تازہ طلبہ اور ارضیات نے اپنے
ہاتھ آگے بڑھا دیے۔ ارشاد فرمایا، میرے ہاتھ میں اپنے ہاتھ دے دو۔ ایک عجیب منظر تھا۔ اور یہ منظر دیدنی
تھا۔ سب کی عجیب کیفیت تھی۔ دل و جان سے قربان ہو رہے تھے۔ حضرت نے تقریباً نو دس سال حضرت
شیخ الحدیث مدظلہ کی معیت و صحبت اور قرب میں گزارے۔ یہ پہلا موقع تھا کہ حضرت مدظلہ نے از خود ہاتھ بڑھایا
ورنہ بعض اوقات اصرار پر بھی بیعت کرنے کے لئے آمادہ نہیں ہوتے اور بڑی منت سماجت اور بار بار کے اصرار
پر خال خال کسی کو بیعت کر لیا کرتے ہیں اور عام عادت، اس سلسلہ میں حتیٰ الوسع یہ ہے کہ اپنی نااہلی کا اصرار کرتے
ہیں حتیٰ کہ درخواست کرنے والے خود خاموش ہو جاتے ہیں۔

یہ بیعت جہاد و اطاعت، ذکر اور دین پر استقامت کے لئے تھی کہ میں پندرہ منٹ تک یہی دعائیہ کلمات
زبان پر جاری رہے اور میری خوش نصیبی تھی کہ اس موقع پر سب سے پہلے حضرت مدظلہ کے ہاتھ میں میرا ہاتھ تھا۔
مجلس میں موجود اساتذہ، علماء، فضلاء، طلبہ، جوان بڑھے بچے غرض سب اس سعادت کے حصول میں بے تاب
تھے۔ ہاتھوں پر ہاتھ آتے گئے عجیب منظر تھا۔ بیعت کے بعد سب کے چہروں پر بے پناہ شادمانی اور رونق تھی۔ ایمان و یقین
سے دل پر نور تھے۔ ایسا محسوس ہوتا تھا کہ دونوں جہاں کی دولت لوٹ لی ہے۔ خدا تعالیٰ واقعہً بھی اس کی اہمیت و
صلاحت اور استحقاق عطا فرمائے۔

مؤتمر المصنفین کا سلسلہ اشاعت ۲۵ مارچ ۱۹۸۸ء

کا بہ علمار دیوبند کا ورثہ ہے | حسب معمول بعد العصر مجلس شیخ الحدیث میں حاضر خدمت ہوا۔ دارالعلوم
کے سالانہ امتحان ہو چکے تھے اس تازہ اور طلبہ لائے تعطیلات پر گھروں کو جانے کی غرض سے حضرت کی خدمت
میں رخصت اور دعا لینے کی غرض سے حاضر خدمت تھے اور دعاؤں کا سلسلہ جاری تھا۔ موقع کی مناسبت سے
احقر نے اپنی تازہ تالیف "کتابت اور تدوین حدیث" کا نسخہ پیش خدمت کیا۔ اسے اپنے مبارک ہاتھوں میں
لیا۔ محبت اور شفقت کی نظروں سے دیکھتے رہے۔ بہت خوش ہوئے ڈھیروں دعاؤں سے نوازا۔ حضرت الاستاذ
مولانا سمیع الحق مدظلہ کا تحریر فرمودہ سچیں نظر حرفاً و قیاساً جس میں کراچی کے جناب الحاج ایوب ماموں کا تذکرہ

بھی تھا۔ تو حضرت شیخ الحدیث مدظلہ نے ارشاد فرمایا:-

خدا تعالیٰ نے دارالعلوم کو تصنیف و تالیف اور اشاعت و تبلیغ میں کبھی اپنی خصوصی مہربانیوں سے نوازا ہے۔ مگر تصنیف کی کتابیں مقبول ہو رہی ہیں اور بیسیوں کی تعداد چھپ چکی ہیں یہ بھی اکابر دیوبند کا ورثہ ہے۔ خدا تعالیٰ اس کتاب کو بھی مبارک کرے۔ اور خدا کی بارگاہ میں قبول ہو۔ ارباب خیر اگر توجہ دیں تو علمی تشنگی رکھنے والوں کی پیاس بجھائی جاسکتی ہے۔ خدا تعالیٰ سب کو علم و عمل کی دولت سے مالا مال فرمائے۔ آمین۔


اَشْدَاءُ عَلَى الْكُفَّارِ رَحِمَاءُ بَيْنَهُمْ

اتحاد بین المسلمین کا علم بردار

ماہنامہ — الفاروق — کراچی

اسلام اور پاکستان کے دشمنوں کیلئے ایک دندان شکن جواب

- سرپرست حضرت شیخ الحدیث مولانا سلیم اللہ خان کی بے لاگ اور فکرائگیں۔ مدائے حق
- مدیر مولانا عبید اللہ خالد کے قلم سے کاروان ملت کیلئے — سنگ میل
- مدیر معاون ت م شرقی کا مردہ دلوں کو جھنجھوڑنے والا — آخری صفحہ
- عصر حاضر کے اہم سوالات — اور ان کے جوابات —
- عالم اسلام کی اسوج رہا ہے؟ — پیوستہ رہ شجرہ
- مسلم اقلیتیں کس حال میں ہیں؟ — مسلوہیں ہو
- جدید تہذیب خود کو کیسے بھگتا رہی ہے؟ — پوری پیم اتر دکھت
- تاریخ ہمیں کیا سبق دے رہی ہے؟ — ایک دفعہ کا ذکر ہے
- کیا سائنس خدا کے وجود کو ثابت کرتی ہے؟ — مظاہر قدرت
- اللہ والوں نے اپنی مبارک زندگیاں کیسے گذاریں؟ — بہشت کے باسی
- مسلم نوجوانوں کا موجودہ طرز فکر کیا ہے؟ — جواں فکر
- افغانستان کے مجاہدین تیار کر رہے ہیں؟ — میدان جہاد سے
- عوام کے دلوں میں کیا لہوا پک رہا ہے؟ — ایوان عام
- امت مسلمہ کی بہشت کا مقصد کیا ہے؟ — ہذا سبیلی



ماہنامہ الفاروق کراچی

ہر مسلم گھرانے کی ضرورت

پوسٹ بکس نمبر ۱۰۹ شاہ فیصل کالونی نمکبر کراچی نمبر ۲۵
پوسٹ کوڈ ۷۵۲۳۰ پاکستان